

አዕናዊ ምንቅስቃስ ናይ 73፡

አብ መስከረም 1973 አቢሉ፡ አብ ውሽጢ ህዝባዊ ሓይልታት ሓደ ብተበለጽቲ ዚተላዕለ አዕናዊ ምንቅስቃስ፡ ላዕልን ታሕትን አዕለቢጡ፡ ንዓመት ዚአክል፡ አብ ህዝባዊ ሓይልታት ውሽጣዊ ፍልስልስ ፈጠሩ፡ ንምዕባለ ህዝባዊ ሓይልታት አደሰኪሉ ጸኒሑ፡ ዲሲፕሊናዊ መግትኢ ከም ዚተገብረሉ ዝከከር እዩ። እዚ አብቲ እዋን እቲ ሓድሽ ተርእዮን ተመክሮን ዚነበረ ዝምባለ፡ ቦብእዮኑ ምሉእ ዘይኮነ ውድባዊ መግለጺታት ይወሃቦ ነይሩ እኳ እንተኾነ፡ አጠቃላይን መደምደምታን ከምዘይነበረ ዚከከር እዩ። ውድባዊ መግታኢ ጥራይ ዘይኮነ፡ ነቲ ጉዳይ መርሚራ ፍርዲ እትህብ ኮሚተ ቐይማ ከምዚነበረት እውን ዚከከር እዩ። እታ ኮሞቲ ስርሓ ካብ እትውድእ ነዊሕ ጌራኳ እንተኾነት፡ ነቲ ውሳኔ ምፍጻምን፡ አብ ዚጥዕም ግዜ መግለጺ ምሃብን፡ ናይ መሪሕነት ጉዳይ ስለዚነበረ፡ ግዜኡ ኣሽሊ ዘድሊ መግለጺ እንሆ።

ምትገላእ ናይቲ አዕናዊ ምንቅስቃስ፡

እቶም ቀንዲ ናይቲ አዕናዊ ምንቅስቃስ መዋፈርቲ ካብቲ ካልኣይ ወገን ክፋል ናይ ህዝባዊ ሓይልታት ስለዚነበረ፡ እቲ ጩግራፎም ዚውርውርሉ ዚነበሩ ዕላማ ድማ መሪሕነትን መራሕቲን ናይዚ ወገንዚ ስለዚነበሩ፡ ምልስ ኢልካ፡ ናይዚ ክፋልዚ ኩነታትን ተራ ናይቶም አዕነውትን ምራይ የድሊ።

እዚ ሓይሊዚ መንነቱ ገለጹ ብሓርነት ክንቀሳቀስ አብ ዝጀመረሉ ግዜ፡ ካብ ነንበይኑ ማሕበራዊ ክፍልታት ብዙሓት መንእሰይ ክሳተፍዎ ጀመሩ። ካብቶም ዝሳተፉ ዚነበሩ ሰውራዊ ስነ-ሓሳብ ዘንበቡ ወሑዳትውን ነበርዎም። ሓድሕድ ኩናት ተባሪዑ ኩሉ ሓይልታት አብ ሓደ ቦታ ምስ ተአከበ ድማ፡ ናይዚ ክፋልዚ መሪሕነት ናይ ሓፋሽ ተጋደልቲ ፖለቲካዊ ንቅሓት ክብ ንምባል፡ ንመጽናዕቲ ዝኾኑ መሰረታውያን ነጥብታት ሰሪዓ፡ ንፖለቲካዊ ትምህርቲ ከምዝቀርቡ ገብረት። አቀራርባኡ ንምምሃር ምእንቲ ክጥዕም ድማ፡ ካብቶም ብተመክሮ ዝበሰሉ ካድራትን ሰውራዊ መጻሕፍቲ ዘንበቡ ምሁራትን ዚተዛቀ ተሳታፍነት ዘለዎ ሰሚናራት እናገበረት፡ ተዘትዮም ምርድዳእ ዚተገብረሎም ነጥብታት እናተሰርዑ፡ እቲ ንግዚኡ ዝቀረበ ነጥብታት ምስ ተወደአ ንተመሃሮ ከምዚጥዕም ሰፊሑ ከምዝጸሓፍ ተገይሩ፡ ናይ ፖለቲካ ትምህርቲ መደብ ይኸውን ነበረ። ሕንጻእ ጥራይ ዘይኮነ ብሽምኡ ዚአመሰለ አገባብ ተወሳኺ አርእስትታት እናቀረበ እቲ ትምህርቲ ከምዚሰፍሕ ይግበር ነበረ።

ነዚ ዚወጽእ ዚነበረ መደባት ናይ ትምህርቲ አብ ግብሪ ንምውዓል ድማ አብ ነፍሲ ወከፍ ጋንታ ኩሎም እቶም ዘንበቡ ዝበሃሉ ከም ተኻታተልቲ ሚላን መምሃራንን ፍልጠቶም አብ ናይ ሓፋሽ ጥቅሚ ኸኸውዕሉ ምሉእ ሓላፍነት ተዋሂብዎም ይሰርሑ ነበሩ። ሓፋሽ ተጋዳላይ ፊደል ካብ ምቁጻር ኮነ፡ ፖለቲካዊ ትምህርቲ አብ ምምሃር፡ ዚነበሮ ድልዩትን፡ ጸዕርን መዘና አይነበሮን። ተደርብዖ ዝጸንሐት ወረቀት፡ ካርቶን ቸኹን መጠቅለሊ ወረቀት እናአረየ ክጽሕፍን ክመሃርን ይረክ ነበረ። አብ ሓጺር እዋን ድማ መሃይምነት ጠፊኡ፡ ምስቲ ፖለቲካዊ ትምህርቲ ነቀፊታን ነበሰ-ነቀፊታን ዕለታዊ መግቡ ኮይኑ፡ ንቅሓቱ ሓፍ ኢሉ፡ ትኩርነቱ በሊሑ ሰውራዊ ዲሲፕሊኑ ከም ሓጺን ተራሩ፡ ዚነበሮ ሓድነት እናደልደለ ይኸይድ ነበረ።

ናይዚ ኩሉ ነጻብራቅ፡ ሓፋሽ ተጋዳላይ፡ ናይ ውሽጥን ናይ ደገን ጸላእቱ ንምቅዋምን ንምሕምሻሽን ዘርእዩ ዚነበረ መዘና ዘይብሉ ቆራጽነትን ጅግንነትን ጥራይ እዩ ምስክሩ።

አብ ውሽጢዚ ክፋልዚ ይኹን አብ ካልእ ብዛዕባ ዚካየዱ ዚነበሩ ስራሓት እቶም አዕነውቲ / ዳሕራይ ክስልጡ / ዓበይቲ ይኹኑ ነኣሽቱ፡ ምስ መሪሕነት ይኹን ካልኣት መራሕቲ ዘይተሳተፍዎ ነገር ነይሩ ማለት ሓሶት እዩ። ብፍላይ ሓደ ክልተ ካብቶም ቀንዲ ተሃንደድቲ ናይቲ ምንቅስቃስ፡ አላ እትብሃል ምስጢርን ከቢድ ስራሕን ዘይተኻፈልዎ አይነበረንዉ። ኩሉ ሰብ ብዚዓቅሙ ንኪሰርሕ ድማ ምሉእ ዕድል ነይሩ እዩ። አብ አረኣእያ ይኹን ስራሕ፡ ይትረፍ መሰረታዊ አብ ዚኾነ ሕቶታት እንተኾነ እውን ዘረሓሕቅ ጉዳይ ተላዲሎ አይፈልጥንዩ። ኩነታት ከምዚ ኢሉ እናማዕበለ እንከሎ፡ እተን ድሕሪ ናይ ገህተብ ኣሽባ ተወሲነን ዚነበራ ሽዱሽተ አዋርሕ እናተቃረባ ምስ ከዳ ድማ፡ ናይዚ ክፋልዚ መሪሕነት፡ ነዚ ክግበር ተመዲቡ ዝነበረ ሓድነት ይሕግዝ እዩ ምስተን ካልኣት ክፋላት ተማሺራ እተማሓይሾ ንሃገራዊ ዲሞክራሲያዊ መድረሽ ዚኸውን ፕሮግራም ንምንዳፍ መደበት። ከምቲ ዚተልምደ ድማ፡ ዚተሞከሩ ካደርታትን፡ ዘንበቡ ካድረታትን ኣሽባ ብዙሓት አገደሰቲ ሕቶታት ብሓባር አጽኒዓ፡

ንዚተፋላለዩ አርእስትታት ዘቅርቡ ጉጅለታት ከፋፊላ ንድፊ ፕሮግራም አውጸኣት። እዚ ጥራይ ዘይኮነ፡ ናብ ዚለዓለ ናይ ውድብ ስራሓት ዚበቅዑ ካድራት ንምኹስኳስን፡ አብ መንጎ ዚተሚከሩ ካድራትን፡ ዘንበቡ ምሁራትን ዘሎ ፍልልይ ናይ ተመክሮን ክለሳ-ሓሳብን ንምጽባብን ጉጅላውነት ናይ ምሁራት ንከይፍጠርን፡ እቶም ዚተሞከሩ ካድርታ ክለሳ-ሓዘሰሳዊ

ፍልጠት ምእንቲ ኪድልቡ፡ መምሃራን ፊልያ ኣብ ናይ ዕረፍቲ ግዜኦም ንኪመሃሩ መደብ ኣውጺኦ፡ ኪሰርሕ ጀሚሩ ነይሩ እዩ።

ኩሉዚ፡ ኣብ ጸብብቲ ስንጭሮታት፡ ንግሆ ወገግ ንምስ በለ መገብቲ ኣውራጃ፡ ኣብ መዛግብካ ክሳብ ዚረፍድ እናጸናሕካ፡ ካብኡ ዋርድያ እናገደፍካን እናቀያየርካን ዊዒልካ፡ ዓይኒ ከይሓዘ ኣብ መዛግብካ እናወጸእካን፡ እናተቃያየርካ ዋርድያ እናሕደርካን እዩ። ኣብ መንጎ እዚ ንመጻፍቲ ወይ መጻፍታት፡ ንሰሙን ዚኸውን ግዜ፡ ንናይ ቅያዳ ዓማ ናይ ምቅንጻል መጥቃዕቲታት እንተቃወምካን እዩ።

ድሕሪ ከምዚ ዚኣመሰለ ቃልሲታት ኣብ ዚተፋላለዩ ምምሕዳራት ነቲ ናብ ሓድነት ንምብጻሕ፡ ዚስገር ዕንቅፋታት ምስ ተሰግረ፡ እዋ ናይ ክሊተኣን ክፋላት ህ.ሓ. ምትሕንፋጽ ምስ ተገብረ፡ እቲ ተበላጺ ጉጅለ ከም ሃንደበት ተበጊሱ ኪንቀሳቀስ ጀመረ። እቶም ተበለጽቲ ኣዕነውቲ ኣብ ውሽጢ ካልኣይ ክፋል እንከለዉ ምንቅስቃሶም ዘይጀመሩስ ስለምንታይ ንሓድሕዶም ኣብ ምክፍፋእን ካልእ ሓደ ሓደ ናይ ውልቃዊ ዝምባለታት ነጸብራቃት ይረኣ እኳ እንተነበረ፡ ኣቃልቦ ዚስሕብ ጥራይ ኣይነበረን ጥራይ ዘይኮነስ እቲ ዚነበረ ውድዓዊ ኩነታት ናይ ብስራሕ ዝፈልጥዎም ተጋደልቲ ኣከባቢን ንከምዚ ዚኣመሰለ ጸወታ ተቀባልነት ኣይነበሮን። ስለምንታይ ድኣ ምትሕንፋጽ ምስ ተገብረ? ስለምንታይ ድማ መሪሕነትን መራሕትን ናይ ሓደ ክፋል ጥራይ ከም ዕላማ?

ከምዚ ኪገብሩ ዚሓገዝ ወይ ንሓቶም ኸምዝምዘዎ ዚኸኣሉ ሓድሽ ኩነታት ነይሩ። ኣብ ኣጋ እቲ ምትሕንፋጽ፡ ነቲ ዚነበረ ቁጽሪ ዳርጋ ዚዳረግዎ፡ መብዛሕትኦም ናይ ከተማ ናይ ንኡስ ቡርጅዋ ዚመበቁሎምን፡ ከምኡ ዚኣመሰለ ዝንባለታት ዚነበሮም ናይ ማእከላይ ደረጃ ተማሃሮ ተሳቲፎም ነይሮም። እዞም ገና ዘይነቅሑን፡ ዘይበሰሉን፡ ተመክሮ ዘይቀሰሙን ሒዞምዎ ብዚመጹ ባህሪያዊ ጠባያቶምን፡ ንተበለጽቲ መስርሒ ዚኾኑ ቅሙጣት ነበሩ።

ኣብ መንጎ ቀዳማይን ካልኣይን ክፋላት ምትሕንፋጽ ንምግባር ዘገደደ መሰረታዊ ሕቶታትኳ እንተነበረ፡ ካብ ቀደም ዚተረፈ ምጥርጣርን ናይ ውልቀሰብ ዘይምርድዳእን ሓፊሻዊ ናይ ሓድሕድ ዘይምፍላጥ ኩነታትን ነይሩ። እዚ እውን ብወገኑ፡ ዚኾነ ይኹን መልክዕ ሂብካ ኪጋፋሕን፡ ብተበለጽቲ ኪምዘመዝን ዝኸእል ኩነታት ነበረ።

ከምኡ ዚመሰሰል ድማ፡ ደሕሪ ምፍላይ ሓደ ጉጅለ ካብቲ ሓደ ቀዳማይ ክፋል ህ.ሓ.ን ናብ ዖበል ምጽንባርን፡ ብሓፊሻ ነቲ ዚነበረ ናይ ምምሕድዳር ምጥማር ቡቲኑ፡ ኣብ መንጎ ህ.ሓ. ብሓፊሻን ኣብ መንጎ ዖበልን ዚነበረ ዝምድና ኣረሓሒቅዎን ኣደስኪልዎን ስለዚነበረ ብተበለጽቲ ንኪምዘመዝ ዚጥዕም ኩነታት ነበረ። / ብዘይካዚ ድማ ካልኣት ካብ ህ.ሓ. ወጻኢ ዚኾኑ ውልቀ ሰባትን ጉጅለታትን የተባብዕዎ ነበሩ።/

እቶም ናይ ምንቅስቃስ ቀንዲ መዋፈርቲ ብውልቃዊ ዝናን፡ ትዕቢትን ዚሸኸሩ፡ዓባይቲ ናይ ገዛእ ርእሶም ሕልጫታትን፡ ስሰዓን፡ ዚነበሮም ተበለጽቲ ብምኻኖም፡ ቀንዲ መበገሲኦም ባዕላዊ ሕማማቶም ጥራይ እዩ። እቲ ዚነበሮም ዋና ዕላማ ድማ ብዚኾነ ይኹን መንገዲ ነንውልቆም ናብ ስልጣን ምድያብ እዩ። ስነ-መገብ ድማ ከምዚ ዚሰዕብ ነበረ። ንሓቶም ናብ ስልጣን ምእንቲ ክበጽሑ እቲ ዘሎ መሪሕነት ብዚኾነ ይኹን መንገዲ ክእለ ኣለዎ። እቲ መሪሕነት ክእለ ድማ ዘእሊ ምኽንያታት ኪህሉ ኣለዎ። ዘእሊ ምኽንያታት እንተዘይተረኽቦ፡ ዘእሊ ምኽንያታት / ገበን / ኪፍጠር ኣለዎ። ሓደ ካብቶም ዋና መንቀሳቀሳቲ ናይዚ መደምደምታ ኪህብ ከሎ ኣብ መጀመሪያ ምልዕዳል ናይቲ ምንቅስቃስ ከምዚብሎ፡ ** መክሰሲ ዚኸውን ሓደ ዓቢ ገበን እንተዘይተረኽቦ፡ ናኣሽቲ ነገራት ኣጠራቅምካ ሓደ ዓቢ ገበን ኪትፈጥር ትኸእል ኣኻ**። ነዚ ቁልቁል ኣፋ ዚተገልበጠ ስነ-መገብ ንምርግጋጽ ድማ ኩሉ ኣድሓርሓሪ ስልቲታት ኪትጥቀም ኣሎካ ማለት እዩ። ሓደ ዓቢ ፈላስፋ ዚብሎ እናበልካ፡ ናብ ድላይካ ምብጻሕ ወይ ስልጣን ምጭባጥ **ሓሰ** **ይጠቅመካ እዩ እትብሎ ግርጭታት መዝምዝ** ይበሃል እውን ነይሩ። ኩሉ እቲ ምንቅስቃስ፡ መጀመሪያኡን መወዳእታኡን ኣብ ከምዚ ዚኣመሰለ ዕላማታት ስነ-መገብን ስልቲታትን ዚተቆማጠዕ እዩ ነይሩ።

ነቶም ተበለጽቲ ኪንቀሳቀሱ ዕድል ዚሃብ ኩነታት እቲ ኣብ ላዕሊ ተዘርዚሩ ዘሎ ነጥብታት ኪኸውን እንከሎ፡ ከም ኣጋጣሚ መበገሲ ዚኾኖም ሓደ ኩነት ነይሩ። ንሱ ድማ ኣብ መንጎ ሓደ ክልተ ኣባላት ናይቲ ካልኣይ ክፋል ዚበሃል ዚነበረ መሪሕነት ዚነበረ ካብ ነዊሕ እዋን ዚጸንሐ ውልቃዊ ዘይምርድዳእ እዩ። እዚ ዘይምርድዳእ እዚ ካብ ነዊሕ እዋን / ናይ ክፍልታት ግዜ ዝጸንሐ ክኸውን እንከሎ፡ ሓደ ሓደ እዋን ነጸብራቅ፡ ስራሕ ኣብ ዚፍጸሙ ይርኣ ስለዚነበረ ሓደ ሓደ ካድራት እዚ ኣብ ሓደ ክፋል ዚነበረ ዘይምርድዳእ ኣብቲ ዚተሓናፈጸ ሓይሊ ከይሰርብዎ ኣብ ስራሕ ዕንቅፋታት ከዩምጽእ ብምባል ተኣኪቦም ሓደ-ሓደ ኣባላት መሪሕነት ኪትጽውዓሎም ብ18/9/73 ሓተቱ። መሪሕነት ድማ መጸት። ብዛዕባዚ ኣኸባዚ ዚዘረብ ብዙሕ እዩ። ከምዚ ዓይነት ኣኸባ ናይ መጀመሪኣ እኳ እንተዘይነበረ፡ እዚ ኣኸባ እዚ ብፍላይ፡ መሪሕነት

ከም ዘይዓደመቶ፡ ወይ ነቶም ዚዓደሙ ከምዘየተባብዓቶም ከምዘየፍቀደትን ዚተረረጋገጸ እዩ። ሕጋዊ ኣካል ተኣኪቡ ዘይገበሮ ይብሉ ይኹኑ። ፖለቲካዊ ትምህርቲ ንምውዳእ፡ ናብ ገሀተብ ንምስታፍ፡ ንድፊ ፕሮግራም ንምጽናዕን ካልእ ነንበይኖም ሕቶታት ንምጽናዕን ንምውሳንን ኣኸባታት ይግበረሉ ኣብ ዚነበረ ግዜ፡ ናብ ከምኡ ዚኣመሰሰ ኣኸባታት ሕጋውነት ዘይተሓተሰ ስለምንታይ? ብዛዕባ ናይቶም ኣብኡ ዚተሳተፉ ሰባት ዓይነት እውን ብዙሕ ይዘረብ ይኸውን፡ ናይቶም ሰባት ዓይነት እውን፡ ካብ ወርሒ ዚወረደ ኣይኮነን። ልክዕ ከምቶም ቅድሚኡ ኣብ ዚግበር ዚነበረ ኣኸባታት ዚእከቡ ዚነበሩ እዮም።

ብዚኸነ ከም ልሙድ፡ እቲ ናይ 11 ተጋደልቲ ኣኸባባ፡ ካብቲ ተኣኪብሉ ዚነበረ ናይ ምንቅቃፍ ዕላማ ወጺኡ፡ ኣብ ኣቀራርባ፡ ናህሪን ህልኽን ስለገበዘሉ፡ ምንቅቃፍ ምኽን ተራፋ፡ ገለ ከፍሪያ ተበታቲኑ። ከምዚ ኮይኑ ምስ ተፈጸመ፡ እቲ ሕቶ ብዝሓሸ ኣገባብ ኣብ ጸቢብ ጉጅለ ክፍታሕ ዚነበሮ ካብ ዘይተፈትሖ ኣብ ሰፍሕ ዝበለ ናይ ቀዳማይ ወገን ብጸት ዘለውዎ ኪፍታሕ ኣለዎ ተባሂሉ 36 ካድራት ዘለውዎ ኣኸባ **1126/9/73** ተገብረ። ኣብዚ ኣኸባ እዚ ድማ፡ እቶም ኣንቀሳቀሱቲ ንመጀመሪያ ተቀልቀሉ። ቅድሚ ናብ ዚኸነ ይኹን ነጥቢ ምእታው፡ ዕላማኦም ኣብቲ ኣኸባ ዝርግግ ምእታው ስለዚነበረ / ንካልእ ዓበይቲ ጉዳያት ኪእከቡ ብዛዕባ ሕጋውነት ናይቲ ኣኸባታት እቲ ሓቲቶም ዘይፈልጡ / ብሕጋውነት ናይቲ ኣኸባ ኪሓቱ ጀመሩ። እዛ ነገር እዚኣ ኣብ ውሽጢቲ ኣኸባ ምንህገር ፈጠራኳ እንተነበረት ከይቀጸለት፡ ናብቲ ቀንዲ ኣርእስቲ ተኣትወ። እቲ ኣርእስቲ ኪዘረበሉ ምስ ጀመረ፡ ነቲ ጉዳይ ከም ናይ ክልተ ጉጅለታት ተጸራሪ ግርጭት ገይሮም ከቅርብዎ ፈተኑ። ****እዚ ካሚን እዩ**** እናበሉ እውን ዕላማ ናይቲ ኣኸባ ንምጥዋይን ንምድንጋርን፡ ሓደ ጉጅለ ንካልእ ኪቀትል ከምዚገበሮ ኣምሲሎም ኣቅረብዎ። እዚ ዓይነት ኣቀራርባ እዚ ሓሶት ምኽኑ ንሳቶም ባዕላቶምኳ ይፈልጥዎ እንተነበሩ / ንምቅታል ከምዘይኮነ/ ብግዲ ኸምኡ ገይሮም ምቅራብ ግሁድ ሽቶታት ነይርዎ። ሕሉፍ ሓሊፎም፡ ነቲ ዲሞክራሲያዊ ውድብ ****ናይ ሓደ ክልተ ሰባት መንዲል**** ከምዚኸነ ኣምሲሎም ንምቅራብ ረሳሕ መልሓሶም ቃሕከምዚበሎም ከዘውትርዎ ጀመሩ። እዚ ዓይነት ኣቀራርባ ነቶም ፈጸሞም ካብ ዚኸነ ይኹን ባዕላዊ ጠንቅታት ዘይተበገሱ ሰውራውያን ተጋደልቲ ከርሰን ስለዝጀመረ፡ እቲ ኣኸባ ካብ ናይ ምርድዳእ መስመር ወጺኡ ኣብ ናይ ምውቅቃዕ ደረጃ በጺሑ፡ **ጸጋይ ንሙሴ ወቂዑ ምስ ኣውደቆ፡ እቲ ኣኸባ ተጻጽወ።**

ንሓደ ሰብ ንምቅታል ዚብሉዎ ዚነበሩ፡ ናይቲ ኣኸባታት ዕላማ ንሓደ ሰብ ንምቅታል እንተድኣ ኮይኑ እቲ ኣኸባ ስለምንታይ ኣብ ጸቢብ ጉጅለ ክኸውን ተፈቲኑ? እቲ ውድብ ናይ ሓደ ክልተ መንዲል እንተድኣ ኹይኑ ድማ፡ ካብቶም ቐንዲ መሻርኽቲ ንሳቶም ኣይነበሩንዶ? ወይስ ዲሞክራሲ መልሓሶም ብዚፈጠሮ ጠንቂ ምስ ተወቅዑ ጠፊኡ! ስልቲታቶም ንምብትታን ንምርስሳንን ኣብቲ ዚደልዮ በጺሑ።

ድሕሪዚ ነቲ ንምውዕዕዕ ብዚያዳ መመኽንይታ ረኺቦም ****ንሰለሞን ኪቀትልዎ ደልዮም**** እናበሉ ንዚኸነ ሰብ **** ንዓሞ.....ሰሚዕካዶ**** እናተባህለ፡ ነቲ ዘይወዓለ ብሓሶት እናበሰሩ ወዕወዕ ዘመተ ገበሩ። ነቲ ካብ ዘዩሎ ጠንቂ ፈጠሮም ኣብ ምውቅቃዕ ዘበጽሕዎ ኩነታት፡ ካብ ናይ በለጽ ስልቲታቶም ዚመጸ ሳዕበን መመኽንይታ ፈጠሮም፡ እቲ ዚተፈጸመ መውቃዕቲ፡ ከምቲ ኣብ ጽውጽዎይ ናይ ፖሊስ ዚንገር፡ ደይመደይ ኢልካ፡ ናይ ኮፍ ኣበህላ፡ ናይ ብረት ኣተሓሕዛ፡ ናይ መውቃዕቲ ቦታ.....ወዘተ ተጸኒዑ፡ ጸጋይ ድማ ከም ሓደ ናይ ከምዚ ዓይነት ስራሓት ዚተራቀቀ ኪኢላ ገርካ ብምቅራብ፡ ነቲ ዚተፈጸመ መውቃዕቲ፡ ናይ መቅተልቲ ፈተነ ከምዚነበረ ኣምሲሎም ከውርይሉ ጀመሩ። ብዘይካዚ ክልተ ግዜ ብጥይት ተሳሊትና እናተብህለ ዚውሸኽ መዳምቅቲ ሓሶት እውን ነይሩ። ምስኡ ድማ ****መሰል ተጋደልቲ የለን**** ****ዲሞክራሲ የለን**** እናበሉ ዓዕ ኪብሉ ጀመሩ። ኣብ ነንበይኑ ቦታታትን ኩነታትን ድማ ብነንበይኑ ስልቲታት ውዕውዕ ዘመተ ተላዕለ።

ነቲ ኣብ ካልኣይ ክፋል ዚነበረ ሓፋሽ ኣብ ነንበይኑ መቃቂሎም፡ ንገሊኡ፡ ****ንሰለሙን ኪቀትልዎ ደልዮም ኣድሒንናዮ**** ሓቂ ኣምሲሎም ምንጋር፡ ነቲ ሓፋሽ ሓድሽ ድማ ህዝባዊ ሓይልታት ከምዘይዲሞክራሲያዊ ውድብን፡ ማእለያ ዘይብሉ ጉድለታት ዘለዎን፡ ዓበይቲ ገጋታት ዚፈጸሙን ዚፍጽምን፡ ቀታሊን ሓራዲን ኣምሲሎም ኣስማት ናይ ሰውራውያን ብሓሶት እናጸለሙ ኪሰብኩ ጀመሩ። ንብዙሓት ድማ ኣደናገሩ።

ነቲ ዘይልፈልጠምን ንካልኣይ ክፋል ህ.ሓ. ኣጸቢቂ ዘይፈልጥን፡ ንመጀመሪያ ግዜ ዚተሓናፈጸ፡ ናይ ቀዳማይ ክፋል ሓፋሽ ተጋዳላይ ድማ፡ ናይ ካልኣይ ክፋል መሪሕነት ብሕማቅ ዓይኒ እዮም ዚርእዩኹም፡ ከምዚ ኢሎም ይጸርፍኹም የነውርኹም ነይሮም እዮም፡ እናበሉ ብዓለገን ናይ ሓሶት ወረታትን እናውረዩ ንሓፋሽ ተጋደልቲ ምጥርጣር፡ ኣብ መንጎ ሓደ ክልተ መራሕቲ ናይ ቀዳማይን ካልኣይን ክፋል ዚነበረ ናይ ቀደም ዘይምርድዳእ እናመዘመዙ ክውንን ዘይክውንን

ብምውራይ እውን ንብዙሓት ኣጋገዩ።

ኣብ መንጎ የበልን ህ.ሓ.ን ዚነበረ ሓድሽ ዝምድና ብምምዝማዝ ድማ፡ ብዚያዳ ከምዝርሕቁን ብደገ ኮይኖም ናይ መዳኸሚ ሓጋዚ ሓይሊ ከም ዚኸንዎም ብምግባር፡ ህ.ሓ. ከም ዚገፍፍቶም /ንየበል/፡ ኣብ ውሽጢ ህ.ሓ. ኣብ ሓጺር እዋን ምቅይያር ኪመጽእ ከምዚኸነ፡ እሞ እቲ ምቅይያር ክሳብ ዚመጽእ /ንሳቶም ኣብ ስልጣን ምስ ደየቡ ማለትዩ/ ምስ ናይ ህ.ሓ. መሪሕነት ፈጺሞም ከይራኸቡ ሓባበልዎም። ንሳቶምውን /መሪሕነት የበል/ ኣይሓመቁን ብዚያዳ ኪርሕቁ ጀሚሮም።

ኣብ መንጎ ሓፋሽ ተጋደልትን መሪሕነትን መራሕቲን ዚነበረ ዝምድና ንምብትታንን ንምርሕሓቅን፡ ድማ፡ ደርባዊ መልክዕ ዚሓዘ እናምሰልካ ምዝራብን፡ ዶብ ዘይብሉ ትርጉም ናይ ማዕርነት እናሃብካ፡ ተጠንቀቅ ሰጥ በል ሊተርፍ ኣለዎ፡ መራሒ ብሕጊ ኸፋሖኽ ዚኸእል እንተድኣ ኮይኑ ተራ ደጋዳይ እውን ንመራሒኡ ከፋሖኽሉ ዚኸእል መሰል ኪህልዎ ኣለዎ..... ምስ መራሕቲ ዚቀረበ ኩርኩር እዩ.....እናበልካ ኸኸላቶም መራሕቲ ከምዚንጸሉ ምግባር። ኣብ ገሊኡ ሓይልታት፡ ብሓሶት ኣጸሊሞም ተጋደልቲ ኣረሳሲኖም፡ ካብ ሕጊ ብዝወጸ ኣገባብ፡ ንመራሕተ ንምርሓቅ ኣብ ዚበጽሑሉ፡ **ኣ ኣምሳኽ እንኳን እዚ ኣርኣኻና** እናበሉ ዘተንፍሱሉ እዋናት እውን ነይሩ።

ነቲ ኣብ ውሽጢ መሪሕነት ዚነበረ ዘይምርድዳእ ኪፍታሕ ስለዘይደለይዎ፡ ናይቲ ሓደ ደገፍትን ኣድሓንቲን፡ ናይቲ ካልእ ድማ ተቃዋሚ ብምምሳል ነቲ ዝነበረ ዘይምርድዳእ ኣግፊሖም ኪጥቀሙ ፈተኑ። ነቲ ናይ ሃገራዊ ዲሞክራሲያዊ መድረኽ ንድፊ ፕሮግራም ምጽናዕ፡ እቲ ዚነበረ ሕጋዊ ኣካል ምስ ተኣከበ፡ ሓንሳብ ናይ መሪሕነት ግርጭት ኣሎ እናበሉ፡ እቲ ናይ ኣባላት መሪሕነት ዚነበረ ዘይምርድዳእ እቶም ኣባላት ባዕሎም ብነቀፊታ ከምዚፈትሖም ንድሕሪ ሕጂውን ጌጋታቶም እናተናቀቀኑ ኪፈትሖም ከምዚኸነ ምስ ኣረጋገጸሎም /ድሕሪቲ ናይ 36 ኣኸባ እቶም ዘይምርድዳእ ዚነበሮም ኣባላት መሪሕነት ነፍሰወከሮም ባዕሉ ብዘንቀሎ ድልየት ተኣኪቦም ብዚሓለፈ ጌጋታቶም ተነቓቂሮም ንድሕሪ ሕጂ ጌጋታትን ዘይምርድዳእን ምስ ዚፍጠር ተራኪቦም ብነቀፊታን ነብሰነቀፊታን ኪፈትሖም ወሲኖም ከምዚነበሩ ዚዝከር እዩ። ግልብጥ ኢሎም፡ ናይ ሂወትና ውሕሰነት ነይሊ ኣሎና፡ ፕሮግራም ወረቀት እዩ፡ ካብ ፕሮግራም ዚዓቢ ጉዳይ ኣሎና እናበሉ ዕንቅፋታት ብምፍግር ነቲ ኣኸባ ኣልመስዎ።

እቲ ኩነታት ከምዚ ኢሉ እናኸፍኦ ምስ ከደ፡ መሪሕነት ነቶም ዘንቀሳቅሱ ዚነበሩ ጸዊዓ ርእይቶ እንተለዎም ብጽሑፍ ከቅርቡ ካብኡ ዚተረፈ እቲ ዚገብርዎ ዘለዉ ምንቅስቃስ ፋላላዊን መዕደን ከምዚኸነ ኣዘኸኸቲቶም። ኣብ ከምዚ ዚኣመሰለ ኩነታት መሀደሚ ስለዘዩልዎ፡ ነቲ ኣልዒሎም ዚነበሩ ዲሞክራሲያዊ ዚመሰል ንናይ ዚተነፍሑ ፍሕፍሕታት ዓበይቲ ጭርሖታት ንናይ **ዲሞክራሲ** **መሰል** **ጉድለታት** ከምዚእመን ንምግባር ዚጭብጥ ነገር ኪመልእዎ ኣለዎም፡ ወይ ነብሶም ኪነቅፉ ነይርዎም። እታ ካልኣይቲ ምርጫ ንከምኣቶም ዚኣመሰለ ትዕቢተኛ መራር ስለዚነበረት፡ ነታ ቀዳመይቲ ከማልኡ ኣፍንጭኦም ኣብሊሖም ጌጋታትን ጉድለታትን ነቅዓትን ኪሸትቱ ጀመሩ።

ድሕሪ ቁሩብ መዓልታት፡ ቦቲ ግልቡጥ ስነ-መጎቶም ዲሞክራሲ ከምዘዩሎ ንምርግጋጽ /ኩሉ እቲ ዚነበርዎ ዚሓለፈ እዋን ተረሲዑ/ ሰኣን ዲሞክራሲ ጉድለት ናይ ምምሕዳር የኸትል፡ ናይ ምምሕዳር ጉድለት ኣብ ምፍጻም ይርኣ፡ ናይ ጉጉይ ምፍጻም ጥንቂ ጉጉይ ምሕንጻጽ ከም ዚኸነ፡ ናይ ጉጉይ ምሕንጻጽ ድማ፡ ስእነት ምቁጽጻር ከምዚኸነ ንምርግጋጽ ጉድለታት ኪሰርዑ ጀመሩ። ካብቲ ኣልዕል ኣቢሎም ዚሰርዕዎ ነጥብታት ብመጀመሪያ ናይ ሓይልታት ኩነታትን ኣብ ውግኣት ዚፍጸም ጌጋታት ይመጽእ። ኣብ ዚኸነት ዚተገብረት ውግእ ብጸትና ነናሕድሕዶም ከምዚወቃቅዑ ይዝክሩ። ኣብ ክፍልታት፡ ዜና፡ ሕክምና ዚርኣ ጉድለታት፡ ኣብ ነንበይኑ እዋናት ኣንገፋ ዚብልዎ ጥምየታት፡ ኣብ ሓደስቲ ኣወጻጽ፡ ዚፍጸም ጌጋታት፡ ናይ ሰለይቲ፡ ናይ ኣብ ከበሳ ዘለዉ ሓይልታት ሽግር፡ ምስ ህዝቢ ዚግበር ጌጋታት፡ ናይ ርእይቶ ምኽልካል፡ ምውቃዕ.....ወዘተ ነበረ። እቲ ጽሑፍ ብሙሉኡ መሰረት ኣይነበሮን። ኩሉ፡ **ናኣሸቱ ጌጋታት ኣጠራቂምካ፡ ሓደ ዓቢ መኸሰሲ ገበን ምፍግር**። ካብ ዚብል ስነ-መጎት ዚተላዕለ እዩ ነይሩ። ብድሕሪዚ መሪሕነት፡ ትርጉም ናይ ዲሞክራሲ ብሰፊሖ ዚገልጽ፡ ናይ ምምሕዳርን ምቁጽጻርን መትክላት ዘብርህ፡ ዲሞክራሲያዊ መሰላት እንታይ ከምዚኸነ፡ናይቲ ሓደ ሓደ ምቅዋም ጠንቅታት ውድዓዊ ኩነታት ናይ ህ.ሓ. ሓይልታትን ዝምድናታቶምን፡ ሓድሕድ ኩናት.....ወዘተ. ብዝርዝር ዚገልጽ፡ ነቲ መሰረት ሓቂ ዘይብሉ፡ ዘውረድዎ ነጥብታት ብብሓደ ዘርዘሩ ዚተገብረ ኩናታት ብብሓደ፡ ናይ ዘና ሓሶት፡ ናይ ሕክምና ሓሶት፡ ብዛዕባ ጥሚታት! ናይ ከበሳ ጭንቂ! ሰለይቲ! ርክብ ምስ ህዝቢ! ርእይቶ ምኽልካል! ምውቃዕ! ንዚብሉ ነጥብታት ሓደ ብሓደ ዚትንትን ጽሑፍ ኣመሪሕነት ቀረበ።

ኣብቲ እዋንቲ ድሕሪ ምትሕንፋጽ ናይ ሓይልታት መሪሕነት ናይ ስራሕ መደብ ኣውጺኦ

ነበረት። እቲ ዚነበረ ናት ስራሕ መደብ - ናይ ኢትዮጵያን ዓማን፣ ወተሃደራዊ ኩነታት ኣብ ሰሚናዊ ሳሕልን ቅድመ-ግንባርን፣ ኣብ ቅድመ-ግንባርን ሳሕልን ዘሎ ናይ ሓይልታትና ኩነታት ዘጽንዑ፣ ናይ ኣጽዋርን ስንቂን ኩነታት፣ ውሽጣዊ ወታሃደራውን ፖለቲካውን ኩነታት ሓይልታትና ምምዕባል ምስ የበል ዚህሉ ዝምድና፣ ናይ ወጻኢ ኩነታት- ል.ወ.ጉ.፣/ ልኡኽ ወጻኢ ጉዳይ/ ንህዝቢ ምንቃሕን ምውዳብን፣ ኣብ ሱዳን ዘሎ ጨንፈራት፣ ናይ ፕሮፓጋንዳ ሽግራት ዚትንክፍ ነበረ።

ነቲ ዚወጸ ናይ ስራሕ መደብ ኣብ ግብሪ ንምውጻል ናይቶም ተበለጽቲ መዕነውቲ ምንቅስቃስ ዕንቅፋት ይኸውን ስለዚነበረ፣ እቲ ዘቅረብዎ ዚነበረ ሓሶት ንምግላጽን ንምትንታንን፣ እቲ ዘዳለዎቶ ጽሑፍ ንምቅራብ፣ ናይ ህ.ሓ. ታሪኽን ዘሎ ህልዊ ኩነታትን፣ ናይቶም ተበለጽቲ መንነትን ስልቲታቶምን፣ኣብ መንጎ ኣባላት መሪሕነት ዚነበረ ዘይምርድዳእ ይኹን ካልእ ኩሉ ንሓፋሽ ተጋደልቲ ዘደናግር ዚነበረ ሕቶታት ንምብራህን ዘለዎ ናይ ስራሕ መደብ ንምግላጽን ተጋደልቲ ምእካብ ኣድላይ ኮይኑ ስለ ዚረኽቡቶ፣ ቦቲ ዚነበረ ኩነታት፣ ካብ ነፍሲ ወስፍ ሓይሊ ሸሹድሸተ ተወክውልቲ ኪስደዱ ሓቲታ ሰብዓ ዚኾኑ ተጋደልቲ ብ 6/11/73 ተኣከቡ። ከምዚ ዚኣመሰለ መግለጺ ንተጋደልቲ ምቅራብ፣ ኣዝዩ ስሰዘስገኦም፣ ቦቲ ዚነበረ ርሱን ኩነታት ብምብላጽ፣ መሪሕነት ነቲ መግለጺ ኪትህብ ኣብ ዚቀረበትሉ፣ ሆ.....ሆ.....ሆ ኢሎም ነቲ ኣኸባ ከምዘቋርጽ ምስ ገበሩ፣ መሪሕነት ኣብ ዘየብሉ ብገዛእ ፍቃዶም ተማሻጢሮም፣ ሓንቲ ካብ 10 ሰባት ዚቆመት፣ 10 መዓልቲ ዚዕድመኦ **መርማሪት** ኢሎም ዚሰመይዎ ሽማግሌ መረጹ።

ከዱ.....ደየቡ! እቲ ናይ **ብሓቂ ስራሕ** ድማ ሽቡ ተጀመረ። **እዛ መሪሕነት እዚኣ ኪትወርድ ኣለዎ! ሓድሽ ኣካል ክንመርጽ ኣሎና! እናበልካ መዓት ጽውጽዎያት ንምዝንታው ለይትን መዓልትን ድቃስ ሰኣኑ። ብዙሓት ብሰሚዒት ሆ! ዚብሉ ዚነበሩ፣ ተጋደልቲ ከምዚ ዚኣመሰለ ስብከት ምስ ተጀመረ፣ ሰገጥ ኪብሉ ጀመሩ። **ስለምንታይ ግን! ** ዚብል ሕቶ ድማ ካብ ሓፋሽ ተጋደልቲ ኪመጽእ ጀመረ። ሓደ ክልተ **ስለምንታይ! ተጋደልቲ ካልእ እዮም ዚሓቲ ዘለዉ እምበር መሪሕነት ትውረድ ምዓስ ኢሎም** ኣብ ዚብልሉ ግዜ፣ ሓደ ካብቶም ዋና ተራእይቲ ናይቲ ምንቅስቃስ **ሕጂ እንተዘይበሉ፣ ነቲ ክስታት ምስ ረኣይዎ ኪብሉ እዮም** በለ። እቲ ናይ ብሓቂ ስራሕ ድማ ኣብ ክንዲ **ምምርማር** ክስታት ምእካብ ኮነ።

ተጋደልቲ መሪሕነት ትውረድ ምእንተ ኪብሉ ኪስታት ምእካብዮ። ኣብተን ዚተወሰና ዓሰርተ መዓልቲ፣ ከምሕልዎ፣ ላዕሊን ታሕቲን እናተወናጨፉ፣ ጀሆሽ **ቃል ኣምላኽ ከሰማዓካ** እናበሉ ንዚኾነ ሓላፍ መንገዲ ከምዚልምኑ፣ ኪምስምስ እናበሉን፣ ኣብ ዉሑዳት ደቃይቅ **ዕርክነት** ኪፈጥሩ ካዕካዕ እናበሉን፣ **ብዛዕባ መሪሕነት ወይ ካልኣት መራሕቲ እትፈልጦ ጌጋታት እንታይ ኣሎ? ዚረኣኹዮ ጌጋታት ኣሎዶ?... ተቀጺዕካ ትፈልጥዶ?...ስለምንታይ?... ** እናበሉን ብኻልእ ማእለያ ዘይብሉ ኣድሓርሓሪ ስልትታት እናተጠቀሙን ካብቲ እቲ ተኣከቡ ዚነበረ ተጋዳላይ ዚሃበም ናይ ምምርማር ሓላፍነት ወጺኦም፣ ነቲ **ኪምርመር ኣለዎ!..... ኪፍለጥ ኣለዎ!** እናበሉ ዘረሳስንሉ ዚነበረ **ዚተፈትሖ** ናይ ኣባላት መሪሕነት ዘይምርድዳእ ብጸግዒ ገዲፎም ነተን ብዝይ ገለ መሰረት ዘልዓልዎን **ዲሞክራሲ የለን** **መሰል ተጋደልቲ ኣይሕሎንዮ** **ናይ ምሕዳር ጉድለት ኣሎ** ዚብልዎን ክስታት ሓቂ ንምምሳል **ጭቡጥ ነገር** ኪእክቡ፣ ግዜ ወሲኾም፣ ብዕለት 3/2/73 ነቶም 70 ተጋደልቲ ኣከብዎም።

እቲ ሓቅነት ዘይተረጋገጸ ወረቃቅትን፣ ባዕላቶም ዚፈጠርዎ ደኩመንታት ከይምርመርዎ ብዚያዓ ከቅልዑ ስለዚፈርሑ፣ ናብቲ ዚተዓደመ ኣኸባ ከቅርብዎ እንከለዉ፣ ቦቲ ሓደ ወገን **ካብ 700 ንላዕሊ ዚኸውን መረጋገጸ ወረቃቅት ኣሎና!** እናበሉ እናተገኙሩ፣ ቦቲ ሓደ ድማ፣ ድሮ ኪቃልዑ ጀሚሮም ስለዚነበሩ፣ ብድብድቡ፣ ኣብ 13 ነጥብታት ጸሚቆም ከቅርብዎ ከምዚኾኑ ገለጹ። እቲ ሓፋሽ ተጋዳላይን ተዘንጊዑ ዚጸንሖን ግን እዚ ጥበብ እዚ ኪሓልፎ ስለዘይከኣለ፣ እቲ ኣብ 700 ወረቃቅት ዘሎ ሓቂ እንተዳኣኹይኑ እዩ እቲ ካብኡ ዚጽዎቅ ሓቂ ኪኸውን ዚኸእል እምበር፣ እቲ 700 ሓቅነት እንተድኣ ዘይተረጋገጹ እቲ ጽሚቅ ትርጉም ስለዘይህልዎ፣ ቅድም እቲ ካብ **700 ንላዕሊ ዚበሃል ወረቃቅቲ ናይ ክስታትን ይቅረብዎ ድሕሪኡ እቲ 13 ጽሚቅ ሓቅነትን ሓሶትን ይረጋገጽ ምስተባህለ፣ ዓይኖም እናሓሰዩ፣ **ግዜ ከይወስድ ኢልና እምበር** እናበሉ፣ ግፋፍ ሓሶቶምን ዝፈከርዎን፣ ዘጋነንዎን ኩሉ ቀረበ።

- 1. **ተጋደልቲ ናይ ርእይቶ ምሃብ መሰል ተሸልኪሎም።**
/ብመሰረቲ ሓሶት፣ ከምቲ ንመሪሕነት ዚቀረብዎ መልሲ ዚተቀህቡ/
- 2. **ናይ ሓይልታት ኣብ ውጉኣት ዚፍጸም ጌጋታትን።**
/ከምቲ ንመሪሕነት ዚቀረብዎ፣ መልሲ ዚተቀህቡ/

3.ናይ መነባብሮ ፍልልይኳ እንተዘየለ፡ ኣድልዎ ዘርእዩ ሰባት ኪእረሙ።

/እዚ ዕወር ሓዕትዚ ኣብቲ እኸባ ብዘያዳ ተቀሊዑ/

4.ሕግታት ከምብሓድኹ ናብ መጽናዕቲ ኪኣቱ።

/እዚ ንስምዑለይ ዚቀረበ እምበር፡ ኣብ ህ.ሓ. ካብ ሰማይ ዚወረደ ዘይሰውራዊ ሕጊ ኣይነበረን፡ ወትሩ ምስ ምስ ሓድሽ ምዕባለታት ድማ ይቕየር ኔሩ እዩ።

5.ንውጉኣትን ደኹማትን ኣብ ዚግበር ምንባይ ዘሎ ጉድለታት።

/እዚውን ንመላእታ ዚቀረበምበር፡ ዚነበረን ዘሎን ንነዊሕ እዋን ዚጸንሖን ሽግርዩ። ብዛዕባ ምንባይሲ ክንደይኳ/

6.ናይ ክፍልታት ዝምድና /ብመሪሕነት/ ብሩህ ኪኸውን።

/ናይተን ዚነበራ ኪፍልታት ዝምድና ንጹርን ብሩህን እዩ። ኣብ እቲ ናይ መሪሕነት መልሲ ብሩህ እዩ።/

7.ናይ ጸላሊ ሰለዎ ዚቃወም ጸኑዕ ክፍሊ ኪግበር፡ ናይ ቅድም መርመራታት ድማ ኪምርመር።

እዚውን ኣብ መሪሕነት ዚተዋህበ መልሲ ብሩህኳ እንተሎ፡ ብተወሳኺ መብርሂ ኣድላይ እዩ። ቅድሚቲ ሓይልታት ኣብ ሓደ ቦታ ምእካቡ፡ ህ.ሓ. ብናይ ሰለይቲ ወራር ብዙሕ ተመክሮ ነይርዎኳ እንተኾነ፡ ድሕሪ ምትእኸኻብ ናይ ሰለይቲ ዋሕዚ ዝበዛሕሉ ኣብ ገረገር ነበረ። ናይቶም ሰለይቲ ተልእኾታት፡ ኣብ ውሽጢ ህ.ሓ. ተነጻሊ ጉጅለ /**ናይ መስርዕ**/ ንምፍጣር፡ ሰባት ምቅታል፡ ትሕዝቶ ኣጽዋርን ዚመጽሉን ምፍላጥን፡ መቃም ሓይልታትን ካልእ ውሽጣዊ ኩነታት ንምፍላጥ ብስምዓ ታት ኪትንተንን ምእታው፡ ብረት ሕዝባ ምህዳም.....ወዘተ ነበረ።

ኣብቲ እዋንቲ ህ.ሓ. ሓለዋ ሰውራ ወይ ናይ ጸጥታ ወይ ናይ መርመራ ዚበሃል ፍሉይ ክፍለ-ስራሕ ኣይነበረን። መብዛሕተኣም ሰለይቲ፡ ሓፋሽ ተጋደልቲ ኣብ ግዜ ፖለቲካዊ ትምህርትን፡ ክትዕን፡ ስራሕን፡ ዕለታዊ መነባብሮን፡ ይገብርዎ ብዚነበሩ ትዕዚብትን ምክትታልን ተመዝኢቶም ይወጹ ነይሮም። ዚኣክል መርመራ ምስ ተገብረሎም ድማ ግቡእ መቅጻዕቶም ይቅበሉ። ካብቶም ዚለእኹ ዚነበሩ ሰለይቲ፡ ካብ ወጹዓት ደርቢታት ዚመበቆሎም እዩ። ስራሕ ካብ ምስኣን ዘይጠቅም ገንዘብ ተቆጺሮም ዚለእኹ ዚነበሩ ይመሓሩ ነይሮም እዮም። ብዛዕባኦም ድማ፡ ናይ ሓፋሽ ተጋደልቲ እኸባ እናተገብረ መግለጺ ይወሃድ ነይሩ እዩ። እዚ ናይ ሰለይቲ ነጥቢ ሓደ ካብቲ እቶም ኣዕነውቲ ዚሰብክሉ ሊኒበረ እዩ። ጌጋታት ፊጺሙ ኣይግበርን ነይሩ ማለት ዘይኮነስ፡ ህግ. ሰለይቲ እትምርምረሉ ተኣምራታዊ ኮምፒተር ስለዘይነበራ፡ ኣብ ዘድሊ

መውቃዕቲ ተዘውትርያ። ናጻ ንዝኾነ ድማ፡ ህ.ሓ. ሰምቢሮም እዮምም ከየካፋኡና ንቅተሎም ኣይትብልን እዩ። **ኣበስ ዘይብሉ ብኸሲ ቀሪቡ ዚተመርመረ ብናጻ ይልቀቅ።** ናይ ከምዚ ዚኣመሰለ ስምብራት ቅርሕንትን ግን ቀልጢፉ ስለዘይጠፍእ፡ እቶም ኣዕነውቲ ኣንቀሳቀሱቲ ነቶም ናጻ ዚተለቁን ብኣኣምን፡ ኣብ ግዜ ናይቲ ምንቅስቃስ ብዙሕ ሸቂጦምሉ እዮም። ሕሉፍ ሓሊፎም፡ ንሓደ ሓደ ካብቶም ኣብቲ መርመራ ናይ ሰለይቲ ዚሳተፉ ዚነበሩ ኣንቀሳቀሱቲ፡ ****ስለምንታይ? ንሸኻሽ ትምርምርዶ ኣይነበርካን?*** ይበሃልሉ ኣብ ዚነበረ ግዜ ****ተኣዚዞ**** ዚበሃል መልሲ ይወሃብ ነይሩ። ዘገርም ስልበጣ እዩ! እቲ ናይ ቅድም መርመራታት ይመርመር ዚብል ነጥቢ ግን ብመሰረቱ ካብ መሪሕነት ቀሪቡ ዚነበረ እዩ ምኽንያቱ ድማ ነቲ ዚበሃል ዚነበር ሓዕት ዚያዳ ንምርግጋጽ እዩ።

8.ኣብ ከበሳ ብዙሕ ጌጋታትን ጉድለታትን ኣሎ።

/ኣብቲ ናይ መሪሕነት መልሲ በሪሁ ኣሎ/

9.ኣከታትባን ኣመጻጽኣን ሓደስቲ ጌጋታት ኣሎ።

/እዚውን ዚኣክል መልሲ ተዋሂብዎ ኣሎ/

10.ርክብ ምስ ህዝቢ ብጌጋ።

/እዚውን ተመሊሱ።/

11.ደቂ ኣንስትዮ ፍሉይ ስራሕ ይወሃቡን።

/እዚ ብፍላይ ነተን ኣብቲ እዋንቲ ዚነበራ ደቂ ኣንስትዮ ዚትንክፍ መሰረት ዘይነበሮ ሓዕት እዩ። መጀመርያ ምስ ወጻ፡ ናይ መጀመሪያ ደቂ ኣንስትዮ ስለዚነበራ፡ ብኣድናቆት ተቀቢልዎን ንምትብባዕን ዚግበር ዚነበረ ሓልዮት ደረት ኣይነበሮን። በቲ ዚነበረን ሕልሚታትን ናይ ኣተግባብያን መበቆልን ሽግር ግን፡ ልዕሊ ሕጊ ንምኽንን ሸብዳዕዳዕ ኢሊን ዚተቀጽዓሉ፡ ****ኣዋልድ ተቀጺዐን**** ዚብሉ መኩዘይዘይቲን ንሳተንን ድኣ እዮም ግጉይ ኣረኣጺያ ዚነበሮም እምበር ናይ ደቀኣንስትዮ ተራን ቦታን፡ ብዛዕባኡ ዚነበረን ዘሎን ኣረኣጺያ ሰውራዊ ቦታኡ ዚሓዝ እዩ። **12.ናይ ኢድሪስ ሰይድ ምርፋት።**

/እዚ ኣድሓርሓሪ እዚ ሃይማኖታዊ ፍልልይ ንምፍጣር ይፍትን ስለዚነበረ ተኸሲሱ ከምዚተረፈተ ፍሉጥ ነይሩ እዩ። ኣብቲ እኸባውን ተገሊጹ እዩ።

13.ብዛዕባ ሕጋዊ ኣካል ከም ትምህርቲ ንተጋደልቲ ኪግለጽ።

ለዚህም አይተዘከረን ምእንቲ ኪበሃልዩ፡ ብመሪሕነት ብሩህ መግለጺ ተዋሂብዎ እዩ።
ነቲ 13 ነጥቢታት ንምርግጋጽ ዘቅርብዎ ዚነበሩ ****ምርኩስ**** ነቲ ቅድም ዘቅረብዎ ነጥቢታት ዚማስሰሰል ኪኸውን እንክሎ መብዛሕትኡ ሓሶት፡ ገሊኡ ዚተጋኑ፡ ሓደ ሓደ ውድዓዊ ኩነታት ዘየማልእ ዚነበረ ጉድለታት፡ እቲ ቁምነገር ኣለዎ ዚበሃል ድማ፡ ካብቲ መሪሕነት ድሕሪ ምትሕንፋጽ ኣውጺኦቶ ዚነበረት ናይ ስራሕ መደብ ዚነበረ ነጥቢታት እዩ። እቲ ኣብ 13 ዚጸመቁዎ ነገር ትርጉሙ ኣልቦነት ኣብ ቂድሚ ኩሉ ተኣኪቡ ዚነበረ ምስ ተኸሸሐ፡ /ተጋግዮም ዚነበሩ ብዙሓት ናብቲ ናይ ሓፋሽ መስመር ተመልሱ/ ዳሕራይ ብታሕተ ታሕቲ መሪሕነት ነቲ 13 ነጥቢታት ተቀቢላቶ ዚብል ሓሶት ኣሎ፡ ኣብ እቲ ኣኸባ ግን መሪሕነት ነቲ ብስም 13 ነጥቢታት ዚቀረበ ውዲት ሰጥያ እያ ዚኸሻሓቶ እምበር። ዚተቀበሉቶ 13 ነጥቢታት ኣይነበረን። ኣብቲ ኣኸባ እቲ ኣብ መደምደምታ ስምምዕ ዚተገብረሉ፡ ካልእ ተወከልቲ ተጋደልቲ ካብ ሓይልታትን ክፍለስራሓትን ዚካፈልዎ ኣኸባ ተዓዲሙ ****መሰል ተጋደልቲ እትሕሉን**** ****ንመሪሕነት እትቆጸጸርን**** ነቲ ****ወረቃቅቲ እትምርምርን**** ሓዳስ ኮሚተ ኪትምረጽ እዩ። እዞም ተበለጽቲን ኣድሓርሓርትን ዘይፈተንዎ ነገር ኣነበረን። ኣብ ውሽጢ ህ.ሓ. ኣድሓርሓር ምምቅቃላት ንምምጻእ፡ ኣውራጃዊ ስሚዒታት ንምዕማቂን፡ በዚ ስሚዒት እዚ ሓፋሽ ተጋደልቲ ንምጉዝዛይን ፈቲኖም። ኣብ መንጎ ብሄራት ናይ ፍልልይ ስሚዒት ንምዕማቂን፡ በዚ ስምዒትዚ ምርሕሓቅን ምጉዝዛይን ንምፍጣር ፈቲኖም፡ ኣብ መንጎተን ሰለስተምምሕዳራት ዚነበረ ፍልልይ ንምግፋሕን፡ ዚተገብረ ስምረት ንምብትታንን ፈቲኖም። ኣብ መንጎ ዚተማህሩን ዘይተማህሩን ጋግ ንምፍጣርን ንምግፋሕን ፈቲኖም። ሰውራዊ ዝምድናታት ተጋደልቲ ናይ ምጥርጣር ዝምባለታት ብምዝራእ ኪበታትንዎ ፈቲኖም። ኣብ መንጎ ውልቀሰባት ዚነበረ ዘይምርድዳኣት ኣጋፊሖም ዘዓበዩ ምምቅቃል ከሰዕቡ ፈቲኖም። ኣብ መንጎ መራሕቲ ተጋደልቲን ተራ ተጋደልቲን ዚነበረ ሰውራዊ ዝምድናን ሓድነትን ንምስባርን ምርሕሓቅን ንምፍጣርን ፈቲኖም። ካብ ውድብ ህ.ሓ. ወጻኢ ምስ ዚኾነ ውድብ እናተራሸቡ ምርሕሓቅ ንምፍጣር ፈቲኖም። ንዓመት ዚኣክል ንህ.ሓ. ብሓፈሻ፡ ብፍላይ ድማ ነተ ታሪኻዊ ተልእኾን ፖለቲካውን ወተሃደራውን እስትራቴጂያዊ ኣገዳስነት ዚነበሮ ናይ ቅድመ ግንባር ስራሓት ኣልሚሶም። ትእዛዛት ብምጥሓስን ቀይዲ ቡቲኸም ሂል ብምባሎምን፡ ፋሉላዊ ሓሳባት ብምዝራእን፡ ቃሕ ከም ዚብሎም ብምጭፋርን ኩሉ ዲሲፕላናዊ ስርዓታት ሰባቢሮም። ተጋደልቲ ብተዘዋወሪ መንገዲ ጸረ ስነ-ፍልጠትን ጸረ-ትምህርትን ንኪኹ ደፋፊኦም። ብቅኑዕ መንገዲ ኪፍትሑ ዚግበኦም ግርጭታት ተወንዚሮም ከምዚተርፉ ገይሮም። ንውድብ ህ.ሓ. እዚ ዘይብሃል ነውራም ጸርፍታትን ኣስማትን ቀለሞም። ንንጹሃት ሰውራውያን ተጋደልቲ ንምጥቃዕን ንምክፋእን ሓፋሽ ተጋደልቲ ንምብትታንን መሰረት ዘይብሉ ሓሶታትን ጸርፍታትን እናፈጠሩ ምንዛሕ ፈቲኖም። ሰውራውያን ተጋደልቲ ጌጋታት ምእንቲ ኪፍጽሙ ብብዙሕ መንገዲታት ንምድፍፋእ ፈቲኖም። ሕሱር ኣድሓርሓር ስልትታት ብምዝውታር ንብዙሓት ተጋደልቲ መሳርሒ ኪገብሩ ፈቲኖም።..... እዚን ካልእ ንብሕታዊ ረብሓኦም ይጠቅምዩ ዚብልዎ ማእለያ ዘይብሉ ኣድሓርሓር ፈተነታት ፈቲኖም። ናይ ውድብና ንቅሓትን፡ ናይ ተጋደልቲ ተቀባልነትን ዘልሓጥ ከምዚብል፡ መሰረታዊ ዘይኮነ ምጥርጣራትን ጽልኢን ከምዚተርፍ፡ ሓድነት ውድብና ከምዚነዛዘ፡ ጸላእቲ ንምጥቃዕና ዕድል ከምዚረኸቡ፡ ዚነጸናናዮ ሰውራዊ መደቦራትን ስራሓትን ከምዚፈራርሱ፡ ንድሕሪት ተመለስና ከምብሓድሽ ኣብ ጸዕሪ ከምንኣቲ ብሰንኮም ዚጠፍኡ ንምምላሳ፡ ብዋጋ ናይ ከነጥፍኦም ዘይግባእ ማእለያ ዘይብሎም ጀጋኑ ብጸት ንኪኸፈል ኣገዲዶም እዮም። ምስ ናይቲ ዚነበረ ብዝሒ ናይ ሓደሱቲን ዓይነቶምን፡ ንተበለጽቲ ጥዑም ዚኾነ ኩነታት ናይቲ ውድብ ብጠቅላላኡን ድሕሪ ምትሕንፋጽ፡ ኣብ መጀመሪያ ናይቲ ምንቅስቃስ ዲሲፕላናዊ ስጉምቲ ምውሳድ ዘይቅኑዕን ዘይከኣልን ኣብ ርእሲ ምንባሩ /ንብዙሓት ኅሊሑ ይርእ ነበረ/ ኣንጻር እቶም መዕነውቲ ዚተወሰደ ስጉምቲ ኣይነበረን። ናይቲ ዲሞክራሲያዊ ንሓፋሽ ዚውክል ሕንጻጽ ዚነበረ ኣረኣኢያ ድማ፡ ኣብ ርእሲ እቲ ንተበለጽቲ ዚጥዕም ኩነታትን፡ ሃንደበታዊ ምቅልቃል ናይቲ መዕነዊ ምንቅስቃስን፡ ናይቲ ሰውራውን ዲሞክራሲያውን ሓፋሽ ከይተወደብካ ምጽናሕን ምዝንጋዕን ጠንቂታት ከምዚኾነ ተንቲኑ፡ ዚኾነ ናይ ሃወኽ ስጉምቲ ከይወሰድካ፡ ሓፋሽ ምስ ነቅሐ ጥራይ ስጉምቲ ኪውሰድ ስለዚከኣል፡ እቶም ተበለጽቲ ብመጀመሪያ ኪቅልዑን ኪኸሸሑን ኣለዎም ዚብል ኣረኣኢያ ነበሮ። ዚኾነ ይኹን ናይ ሓይሊ ስጉምቲ ድማ ኣይወሰደን። ነቶም ዚተታለሉ ይትረፍ፡ ነቶም ዘንቀሳቅሱ ዚነበሩ ተበለጽቲውን ተራኺቡ ከረድእ ፈቲኑ እዩ። ምስናይቲ ዘርእዮ ዚነበረ ዓቅሊ ግን፡ እቶም ኣዕነውቲ ልቦም ኣትሪሮም፡ ጸይቂ.....ፈሸል.....ጸይቂ ኣብ ዚብል ስነ-መገቶም ስለዚቀጸሉ፡ ነቲ ሓይልታት ካብዚ ንላዕሊ ደስኪሉ ክስብ ዚደርቅ ትም ኢልካ ምርኣዩ፡ ናይ ምዕናው ሓላፍነት ምስካምን ሰውራዊ ጉብእካ ምርሳዕን ስለዚኾነ፡ ኩላቶም ናይ ምንቅስቃስ ዋና ተዋሳኢቲ ከምዚእሱሩ ገይሩ ነቲ ዚነበረ ኣዕናዊ ምንቅስቃስ ዲሲፕላናዊ መደምታ ገበረሉ።

ብ30/6/74 ድማ፡ ሓንቲ ፈራዲት ኮሚተ ቆይማ ናይቶም ዚተኣስሩ ናይቲ ኣዕናዊ ምንቅስቃስ
ዋና መራሕቲ ፍርዲ ኪትህብ፡ ውሳኔኡ ምስ ሃበት ናብ መሪሕነት ከተቅርቦ፡ መሪሕነት ድማ ምስ
ውሽጣዊን ወጻኢን ወድባዊ ኩነታት ኣሰማሚዓ ነቲ ፍርዲ ኣብ ግብሪ ተውዕሎ፡ ንተጋደልቲ ድማ
ኪትገልጹ ተወሰነ። መሪሕነት ድማ ኣብ 11/8/75 ኣብ ዚገበረቶ ናይ ምሉኣት ኣባላት
ኣሽባ ኣጽኒዓ ኣብ ግብሪ ከምዚውዕል ገበረቶ። እቲ ውሳኔታት ኣብ ፍሉይ ጽሑፍ ወይ ብተጋዳይ
ኪግለጽ እዩ።

* * *